

அக்டோபர் - 08

## TNPSC துளிகள்

- ❖ 2021 ஆம் ஆண்டின் வேதியியலுக்கான நோபல் பரிசானது பெஞ்சமின் லிஸ்ட் மற்றும் டேவிட் W.C. மேக்மில்லன் ஆகியோருக்கு வழங்கப்பட்டது.
  - சமச்சீரற்றக் கரிம வினையூக்கியை உருவாக்கியதற்காக இவர்களுக்கு நோபல் பரிசு வழங்கப்பட்டுள்ளது.
- ❖ இந்தியா-ஜப்பான் இடையிலான JIMEX எனப்படும் இருதரப்பு கடல்சார் பயிற்சியானது அரபிக் கடலில் நடத்தப் பட்டது.
  - JIMEX என்பது இந்தியக் கடற்படை மற்றும் ஜப்பான் நாட்டின் கடல்சார் சுய பாதுகாப்பு (தற்காப்பு) படை ஆகியவற்றிற்கு இடையே 2012 ஆம் ஆண்டு முதல் மேற்கொள்ளப்பட்டு வரும் தொடர் பயிற்சிகளாகும்.
- ❖ செவ்வாய் மற்றும் வியாழன் ஆகிய கோள்களுக்கு இடையே உள்ள மிகப்பெரிய குறுங்கோள் பட்டை பற்றி ஆய்வு மேற்கொள்வதற்காக ஓர் ஆய்வுக் கலத்தினை அனுப்புவதற்குத் திட்டமிட்டுள்ளதாக ஐக்கிய அரபு அமீரகம் அறிவித்தது.
  - இது பேரண்டத்தின் தோற்றம் பற்றிய தகவல்களை சேகரிப்பதற்கான ஒரு ஆய்வு ஆகும்.
- ❖ 2030 ஆம் ஆண்டுக்குள் வேளாண்மை மற்றும் வனத்துறைகளில் முறையே பசுமை இல்ல வாயுக்களின் உமிழ்வினை 55% மற்றும் 65% என்ற அளவிற்கு குறைப்பதற்கான ஒரு திட்டத்திற்கு டென்மார்க் பாராளுமன்றம் ஒப்புதல் அளித்துள்ளது.

## தமிழ்நாடு செய்திகள்

**கள்ளிக்காட்டு இதிகாசம்**



- ❖ கவிஞர் வைரமுத்துவின் சாகித்திய அகாடமி விருது பெற்ற கள்ளிக்காட்டு இதிகாசம் 22 இந்திய மொழிகளில் மொழி பெயர்க்கப்படுகிறது.
- ❖ இந்த மொழி பெயர்ப்பானது சாகித்திய அகாடமியினால் மேற்கொள்ளப்படுகிறது.

- ❖ வைகை அணை மீதான கட்டுமானப் பணியின் போது இடம்பெயர்த்தப்பட்ட 14 கிராமங்களைச் சேர்ந்த மக்களின் துயரத்தை இந்தப் புத்தகம் சித்தரிக்கிறது.

## தேசியச் செய்திகள்

### கல்வி நிலை அறிக்கை - இந்தியா



- ❖ ஐக்கிய நாடுகள் கல்வி, அறிவியல் மற்றும் கலாச்சார அமைப்பானது "இந்தியாவின் கல்வி நிலை அறிக்கை 2021 : ஆசிரியர்கள் இன்றி வகுப்பில்லை" என்று தலைப்பிடப்பட்ட தனது அறிக்கையினை வெளியிட்டது.
- ❖ உலக ஆசிரியர் தினத்தன்று (அக்டோபர் 05) இந்த அறிக்கை வெளியிடப்பட்டது.
- ❖ இது 3வது கல்வி நிலை அறிக்கையாகும்.
- ❖ இந்த ஆண்டு "ஆசிரியர்கள், கற்பித்தல் மற்றும் ஆசிரியர் கல்வி" என்ற கருத்துருவின் மீது இந்த அறிக்கை கவனம் செலுத்துகிறது.
- ❖ இந்த அறிக்கையின்படி, இந்தியாவில் சுமார் 1.2 லட்சம் ஒற்றை ஆசிரியர் பள்ளிகள் உள்ளன.
- ❖ அதிக ஒற்றை ஆசிரியர்களைக் கொண்ட பள்ளிகளை உடைய 3 மாநிலங்களாவன ; அருணாச்சலப் பிரதேசம் (18.22%), கோவா (16.08%) மற்றும் தெலங்கானா (15.71%) ஆகியனவாகும்.
- ❖ வருடாந்திர தொழிலாளர் வளக் கணக்கெடுப்பு மற்றும் கல்வித் தகவலுக்கான ஒருங்கிணைந்த மாவட்டத் தகவல் அமைப்பு ஆகியவற்றின் பகுப்பாய்வின் அடிப்படையில் இந்த அறிக்கையின் தரவுகள் தயாரிக்கப்பட்டன.

### ஆபத்துக் காப்பாண்களுக்கான திட்டம்

- ❖ மத்திய சாலைப் போக்குவரத்து மற்றும் நெடுஞ்சாலைத் துறை அமைச்சகமானது ஆபத்துக் காப்பாண்களுக்கான திட்டம் ஒன்றினைத் தொடங்கியது.
- ❖ இந்தத் திட்டமானது 2021 ஆம் ஆண்டு அக்டோபர் 15 அன்று தொடங்கி 2026 ஆம் ஆண்டு மார்ச் 31 வரை நடைமுறையில் இருக்கும்.
- ❖ இந்தத் திட்டத்தின்கீழ், விபத்து நடந்த சில மணி நேரத்திற்குள் அந்த நபரை மருத்துவமனைக்கு அழைத்துச் சென்று அவரது உயிரைக் காப்பாற்றுவோருக்கு

ரூ.5,000 பரிசுத் தொகையானது (ஒவ்வொரு விபத்திற்கும்) வழங்கப்படும்.

- ❖ ஒவ்வொரு விபத்திலிருந்தும் காப்பவருக்கு சன்மானம் வழங்குவதோடு தகுதியுடைய ஆபத்துக் காப்பான்களுக்கு 10 தேசிய அளவிலான விருதுகளையும் அமைச்சகம் வழங்க உள்ளது.
- ❖ அவர்கள் ஒவ்வொருவருக்கும் ரூ.1,00,000 பரிசுத் தொகையானது வழங்கப்படும்.
- ❖ ஒரு தனிநபரான ஆபத்துக் காப்பானிற்கு ஒரு வருடத்தில் அதிகபட்சமாக 5 முறை சன்மானம் வழங்கப்படும்.



### தொழில்துறைப் பூங்கா மதிப்பீடுகள் அமைப்பு அறிக்கை

- ❖ 2வது தொழில்துறைப் பூங்கா மதிப்பீடுகள் அமைப்பு அறிக்கையானது வணிக மற்றும் தொழில்துறை அமைச்சகத்தினால் வெளியிடப்பட்டது.
- ❖ இந்த அறிக்கையானது இந்தியாவின் இலாப தொழில்துறையில் போட்டித்தன்மையை மேம்படுத்தி முதலீட்டினை ஈர்க்கும்.
- ❖ IPRS (Industrial Park Rating System) மாதிரி பயிற்சியானது 2018 ஆம் ஆண்டில் தொடங்கப் பட்டது.
- ❖ தொழில்துறைப் பூங்கா மதிப்பீடுகள் அமைப்பு அறிக்கையில் 41 தொழில்துறைப் பூங்காக்கள் "தலைமை அமைப்புகள்" என மதிப்பிடப் பட்டுள்ளன.
- ❖ 90 தொழில்துறைப் பூங்காக்கள் "சவால் நிறைந்தவை" என்ற பிரிவின் கீழ் மதிப்பிடப் பட்டுள்ளன.
- ❖ 185 தொழில்துறைப் பூங்காக்கள் "உயர்நோக்கு இலட்சியவாதிகள்" (Aspirers) என்ற பிரிவின் கீழ் மதிப்பிடப் பட்டுள்ளன.




Figure 1: Snapshot of key government initiatives to promote growth of the manufacturing and service sectors?

## சர்வதேசச் செய்திகள்

2021 ஆம் ஆண்டிற்கான உலக குழந்தைகளின் நிலை குறித்த அறிக்கை



- ❖ மத்திய சுகாதார அமைச்சர் மான்சுக் மாண்ட்வ்யா, 'உலக குழந்தைகளின் நிலை 2021 : என் மனதில் : குழந்தைகளின் மன ஆரோக்கியத்தை மேம்படுத்துதல், பாதுகாத்தல் மற்றும் பராமரித்தல்' என்ற தலைப்பிலான ஓர் அறிக்கையை வெளியிட்டார்.
- ❖ இந்த அறிக்கையானது யுனிசெஃப்பின் உலகளாவிய ஒரு முதன்மை வெளியீடாகும்.
- ❖ உலகளவில் 15 முதல் 24 வயதிற்குட்பட்ட 5 இளம் வயதினரில் ஒருவர் மனச்சோர்வு உடையவர்களாகவும் அல்லது சில வேலைகளைச் செய்வதில் சிறிதும் ஆர்வம் காட்டாத நபர்களாகவும் உள்ளனர்.

- ❖ இந்தியாவில் 7 இளம் வயதினரில் ஒருவர் மனச்சோர்வு உடையவர்களாகவும் அல்லது சில வேலைகளைச் செய்வதில் சிறிதும் ஆர்வம் காட்டாத நபர்களாகவும் உள்ளனர்.

## பொருளாதாரச் செய்திகள்

### உலகளாவிய நிதித் தொழில்நுட்ப விழா 2021

- ❖ 2வது உலகளாவிய நிதித் தொழில்நுட்ப விழாவினை (2021) இந்தியா ஏற்பாடு செய்து உள்ளது.
- ❖ இந்த ஆண்டிற்கான இவ்விழாவின் கருத்துரு, "நிதித் தொழில்நுட்பம் : உலக டிஜிட்டல் பொருளாதாரத்திற்கு அதிகாரமளித்தல்" என்பதாகும்.
- ❖ இந்த விழாவானது இந்தியத் தேசியப் பணவழங்கீட்டுக் கழகம், நிதித் தொழில்நுட்ப ஒருங்கிணைப்புச் சபை மற்றும் இந்திய இணையதளம் & கைபேசிக் கூட்டமைப்பு ஆகியவற்றால் இந்தியப் பணவழங்கீட்டுச் சபையுடன் இணைந்து ஏற்பாடு செய்யப் பட்டது.



### எல்லைகளைக் கடந்த வரி ஆய்வாளர்கள்



- ❖ எல்லைகளைக் கடந்த வரி ஆய்வாளர்கள் என்ற திட்டமானது செசல்ஸ் நாட்டில்

தொடங்கப் பட்டுள்ளது.

- ❖ இந்திய நாடானது இந்தத் திட்டத்தின் ஒரு பங்குதார நிர்வாக நாடாக தேர்ந்தெடுக்கப் பட்டுள்ளது.
- ❖ இந்த முன்னெடுப்பிற்கு ஆதரவாக இந்தியா தனது வரி நிபுணத்துவத்தினை அதற்கு வழங்கும்.

## மாநிலச் செய்திகள்

### வாடா கோலம் அரிசி

- ❖ மகாராஷ்டிராவின் பால்கார் மாவட்டத்தில் உள்ள வாடா எனுமிடத்தில் பரவலாகப் பயிரிடப்படும் ஓர் அரிசி வகைக்கு புவிசார் குறியீடு வழங்கப்பட்டுள்ளது.
- ❖ வாடா கோலம் அரிசியானது சினி (அ) ஜினி அரிசி எனவும் அழைக்கப்படுகிறது.
- ❖ இது பால்கார் மாவட்டத்தின் வாடா தாலுக்காவில் வளர்க்கப்படும் வெள்ளை நிறத்திலான ஒரு பாரம்பரிய தானிய வகையாகும்.

### எடையூர் மிளகாய் மற்றும் குட்டியாத்தூர் மாங்காய்



- ❖ கேரள மாநிலத்தின் எடையூர் மிளகாய் மற்றும் குட்டியாத்தூர் மாங்காய் ஆகியவற்றிற்குப் புவிசார் குறியீடு வழங்கப்பட்டுள்ளது.
- ❖ எடையூர் மிளகாய் ஆனது குறைந்தது 150 வருடங்களாக இங்குப் பயிரிடப்படுகிறது.
- ❖ குட்டியாத்தூர் மாங்காய் ஒரு பிரபலமான சுவை மிக்க பாரம்பரிய மாங்கனியாகும்.

### கம்பிவட (கயிற்றுவட) சேவைகள் - வாரணாசி

- ❖ பொதுப் போக்குவரத்தில் கம்பிவடச் சேவையைப் பயன்படுத்த உள்ள முதல் இந்திய நகரமாக வாரணாசி விரைவில் மாற உள்ளது.
- ❖ இந்தக் கம்பிவடப் போக்குவரத்தானது கண்ட் இரயில்வே நிலையம் (வாரணாசி சந்திப்பு) முதல் தேவாலய சதுக்கம் (கோடவுலியா) வரை கட்டமைக்கப்பட உள்ளது.
- ❖ போக்குவரத்து நெரிசலைக் குறைப்பதற்காக வேண்டி இந்த நடவடிக்கை மேற்கொள்ளப்பட உள்ளது.
- ❖ பொலிவியா மற்றும் மெக்சிகோ ஆகிய நகரங்களுக்கு அடுத்தபடியாக பொதுப் போக்குவரத்தில் கம்பிவடச் சேவையைக் கொண்ட 3வது உலக நாடாக இந்தியா மாற உள்ளது.

## விளையாட்டுச் செய்திகள்

### ஹாக்கி நட்சத்திர விருதுகள் 2020 - 21

- ❖ சர்வதேச ஹாக்கி கூட்டமைப்பின் ஹாக்கி நட்சத்திர விருது விழாவில் (2020-21) FIH மகளிர் பிரிவிற்கான ஆண்டின் சிறந்த ஹாக்கி வீராங்கனை என்ற பட்டத்தினை குர்ஜித் கௌர் பெற்றார்.
- ❖ ஹர்மன்ப்ரீத் சிங் FIH ஆடவர் பிரிவிற்கான ஆண்டின் சிறந்த ஹாக்கி வீரர் என்ற பட்டத்தைப் பெற்றார்.



## முக்கிய தினங்கள்

### தேசிய ஓய்வூதிய முறை தினம் - 01 அக்டோபர்



- ❖ இந்தியா தனது முதலாவது தேசிய ஓய்வூதிய முறை தினத்தை 2021 ஆம் ஆண்டு அக்டோபர் 01 அன்று அனுசரித்தது.

- ❖ இது ஒரு கவலையற்ற "ஆசாத்" என்ற முறையிலான ஓய்விற்கு வேண்டி ஓய்வூதியம் மற்றும் ஓய்வுத் திட்டமுறையை ஊக்குவிப்பதற்கான ஒரு தினமாகும்.
- ❖ இத்தினமானது ஓய்வூதிய நிதி ஒழுங்கமைப்பு மற்றும் மேம்பாட்டு ஆணையத்தின் ஒரு பிரச்சாரமாகும்.

### **மனநலம் குறித்த விழிப்புணர்வு பிரச்சார வாரம் - அக்டோபர் 05 முதல் 10 வரை**

- ❖ மத்திய சுகாதாரம் மற்றும் குடும்பநலத் துறை அமைச்சகமானது "மனநலம் குறித்த விழிப்புணர்வு பிரச்சார வாரத்தினை" அனுசரிக்கின்றது.
- ❖ இது 2021 ஆம் ஆண்டு அக்டோபர் 05 அன்று தொடங்கி அக்டோபர் 10 அன்று நிறைவடைகிறது.
- ❖ அக்டோபர் 10 ஆம் தேதியானது உலக மனநல தினமாக குறிப்பிடப்படுகிறது.
- ❖ மனநலக் குறைபாட்டுடன் தொடர்புடைய களங்கங்களை உடைப்பதில் மக்களின் பங்களிப்பினை ஊக்குவிக்கும் நோக்கத்தோடு இந்தியாவில் "மனநலம் குறித்த விழிப்புணர்வு பிரச்சார வாரம்" அனுசரிக்கப்படுகிறது.

### **மார்பக புற்றுநோய் குறித்த விழிப்புணர்வு மாதம் 2021 - அக்டோபர் 01 முதல் 31 வரை**

- ❖ ஒவ்வோர் ஆண்டும் அக்டோபர் மாதத்தின் 01 ஆம் தேதி முதல் 31 ஆம் தேதி வரை அந்த மாதம் முழுவதும் மார்பக புற்றுநோய் விழிப்புணர்வு மாதமாக அனுசரிக்கப்படுகிறது.
- ❖ இந்த வருடாந்திர சர்வதேச சுகாதாரப் பிரச்சாரமானது இந்த நோய் குறித்த ஒரு விழிப்புணர்வை அதிகரிப்பதை நோக்கமாகக் கொண்டுள்ளது.
- ❖ மேலும் இந்த நோயினை ஏற்படுத்தும் காரணி, தடுப்பு, கண்டறிதல், சிகிச்சை மற்றும் குணப்படுத்துதல் போன்றவற்றிற்கான ஆய்வுகளுக்கு வேண்டி நிதி திரட்டுவதையும் இது நோக்கமாகக் கொண்டுள்ளது.
- ❖ இளஞ்சிவப்பு நிற நாடா, மார்பக புற்றுநோய் விழிப்புணர்விற்கான ஒரு சர்வதேச அடையாளமாகும்.

